

अध्याय 5

विशेषण

विशेषण

संज्ञा और सर्वनाम की विशेषता बताने वाले शब्द, 'विशेषण' कहलाते हैं तथा जिस शब्द की विशेषता बताई जाती है, उसे 'विशेष्य' कहते हैं; जैसे—

- यह फूल पीला है।
- वह लड़का बुद्धिमान है।

उपर्युक्त उदाहरणों में 'पीला' व 'बुद्धिमान' विशेषण हैं और 'फूल' व 'लड़का' विशेष्य हैं। विशेषण की भी विशेषता बताने वाले शब्द 'प्रविशेषण' कहलाते हैं; जैसे—'रामू बहुत बुद्धिमान है' वाक्य में 'बुद्धिमान' विशेषण है तथा 'बहुत' प्रविशेषण।

विशेषण के प्रकार

विशेषण चार प्रकार के होते हैं

1. गुणवाचक विशेषण

जिन शब्दों से किसी संज्ञा या सर्वनाम के गुण, दिशा, दोष, रंग, काल, दशा, आकार, स्थान आदि का पता चलता है, वे गुणवाचक विशेषण कहलाते हैं; जैसे—सुन्दर गाय, कुरूप व्यक्ति, नीला आकाश, नया जूता, स्वस्थ मन आदि।

2. संख्यावाचक विशेषण

जिस विशेषण से संख्या का बोध होता है, उसे संख्यावाचक विशेषण कहते हैं; जैसे—तीसरा नेत्र, पाँचवाँ कलम, दोगुने आम, प्रत्येक स्त्री आदि।

3. परिमाणवाचक विशेषण

जिस विशेषण से नाप-तोल आदि का पता चलता है, उसे परिमाणवाचक विशेषण कहते हैं; जैसे—पाँच किलो आम, ढाई मीटर कपड़ा, जरा-सा दूध, बहुत-सा पैसा, कुछ व्यक्ति आदि।

4. संकेतवाचक विशेषण (सार्वनामिक विशेषण)

जो विशेषण संज्ञा की ओर संकेत करे, वे संकेतवाचक विशेषण कहलाते हैं। इन्हें सार्वनामिक विशेषण भी कहते हैं; जैसे—यह घर, वह आदमी, यह बाग, वह लड़की आदि।

परिमाणवाचक और संख्यावाचक विशेषण में अन्तर

इन दोनों में एक जैसे शब्दों का प्रयोग होने के कारण ये एक जैसे लगते हैं, परन्तु इनमें अन्तर होता है, जिसे निम्न उदाहरणों से समझा जा सकता है

परिमाणवाचक कुछ दूध, थोड़ा पानी, बहुत धन,
सब धन, अधिक धन

संख्यावाचक कुछ पुस्तकें, थोड़े आम, बहुत हीरे,
सब रुपये, अधिक लोग

विशेषण शब्दों की रचना

- संज्ञा शब्दों से बने कुछ विशेषण निम्न हैं

संज्ञा	विशेषण	संज्ञा	विशेषण
ग्राम	ग्रामीण	भूगोल	भौगोलिक
नगर	नगरीय	कल्पना	काल्पनिक
उदास	उदासी	दिन	दैनिक
विलास	विलासी	सप्ताह	साप्ताहिक

- सर्वनाम शब्दों से बने कुछ विशेषण निम्न हैं

सर्वनाम	विशेषण	सर्वनाम	विशेषण
यह	ऐसा	तुम	तुमसा
वह	वैसा	कौन	कैसा

- क्रिया शब्दों से बने कुछ विशेषण निम्न हैं

क्रिया	विशेषण	क्रिया	विशेषण
बनना	बनावटी	टिकना	टिकाऊ
पढ़ना	पढ़ाकू	लड़ना	लड़ाकू
घूमना	घुमक्कड़	गाना	गायक

- अव्यय या अविकारी शब्दों से बने कुछ विशेषण निम्न हैं

अव्यय	विशेषण	अव्यय	विशेषण
नीचे	निचला	बाहर	बाहरी
ऊपर	ऊपरी	भीतर	भीतरी
आगे	अगला	पीछे	पिछला

अभ्यास के लिए प्रश्न

- संज्ञा या सर्वनाम की विशेषता बताने वाले शब्द कहलाते हैं
(a) विशेष्य (b) क्रिया विशेषण
(c) प्रविशेषण (d) विशेषण
- मुख्यतः विशेषण के भेद होते हैं
(a) चार (b) पाँच
(c) छः (d) सात
- निम्न में विशेषण है
(a) अधिकार (b) अधिकारी
(c) अधिकारिक (d) इनमें से कोई नहीं
- ‘परलोक’ का विशेषण है
(a) परलोक (b) पारलौकिक
(c) परलोकी (d) इनमें से कोई नहीं
- निम्न में गुणवाचक विशेषण है
(a) सात (b) स्वच्छ
(c) कुछ (d) यह
- निम्न में संख्यावाचक विशेषण है
(a) चौथा (b) कुछ
(c) चार लीटर (d) पाँच किमी
- निम्न में सार्वनामिक विशेषण है
(a) लाल (b) कुछ
(c) कोई (d) यह

निर्देश (प्र.सं. 8-13) में दिए गए शब्दों के लिए उचित विशेषण का चयन कीजिए

- देह
(a) देही (b) देहो
(c) देहिक (d) देह
- देव
(a) देवी (b) देवा
(c) दैविक (d) दैवी
- भूमि
(a) भूमिधक (b) भौमिक
(c) भूमिक (d) भौग्य
- समाज
(a) सामाजिक (b) समाजी
(c) समाजिक (d) इनमें से कोई नहीं
- विधान
(a) विधानिक (b) विधानीय
(c) वैधान (d) वैधानिक
- संकेत
(a) संकेतन (b) संकेतीय
(c) संकेतक (d) सांकेतिक

- ‘वह बहुत दयालु राजा था’ वाक्य में प्रविशेषण है
(a) दयालु (b) राजा (c) बहुत (d) वह
- ‘भला दैवीय आपदाओं से कैसे बच सकते हैं?’ वाक्य में विशेष्य है
(a) आपदाओं (b) भला
(c) दैवीय (d) इनमें से कोई नहीं
- ‘राज्य’ का विशेषण है
(a) राज (b) राजा
(c) राज्यीय (d) इनमें से कोई नहीं
- ‘धर्म’ का विशेषण है
(a) धर्मा (b) धार्मिक
(c) धामिक (d) इनमें से कोई नहीं
- ‘यह’ सर्वनाम का विशेषण है
(a) यही (b) यसा
(c) ऐसा (d) ऐसा
- ‘पूजना’ का विशेषण है
(a) पूज (b) पूजनीय
(c) पूजनीय (d) पूजा
- निम्न में विशेष्य है
(a) लौकिक (b) देशीय
(c) लोक (d) राज्यीय

21. निम्न में विशेष्य है

(a) पसिन्न

(b) कमसिन

(c) सुन्दर

(d) सुन्दरी

22. निम्न में प्रविशेषण है

(a) दैनिक

(b) दीन

(c) काफी

(d) मरणशील

23. निम्न में विशेषण है

(a) भागना

(b) भगोड़ा

(c) भागा

(d) भग्ना

उत्तरमाला

[illegible]